

Għelm

Manwel Cassar

Dil-qatra
tiġbor fi ċkunita
il-kobor sħiħ
ta' eżistenza tul il-millennji.
Dil-qatra mill-miżieb
l-aħħar li ġelbnet.
Tahtu l-ponsjetta
taf id-dilluvju li żbroffa
fuq saqaf id-dar.
Ġarrbet ir-ragħad li damdam
bit-tnabar fil-festa
li tridek taf biha
fil-festegġjar
tal-univers.

Diċ-ċaġħqa għamla ta' qalb
li għażilt u ħfint
mill-ixkaffa, tkellimni
fuq l-irdum
mikul bi snien il-mewġ
sekli fuq sekli;

qalba waħdanija
waħhada mal-biljuni
itektku l-imħabba sħiħa... imtertqa
ta' qlub tul l-umanità.

Il-waħdan
ħjijel tal-kotra.
Wara t-tiċpisa
hemm l-istampa l-kbira.
Hemm tnebbiħ iżolat
li jberraq u minnufih
jikfes dawlu,
biżżejjed biex ikeskes il-ħsieb
fuq tkebbis l-assolut
imkebbeb fid-dlam inkejjuż.
Xegħil torċa fettieħa
jolqot għal waqt
moħba misterjuża
li biex tinżel tistħarriġha
go fond għerien is-seħer
ma twegħidx li ssib taraġ.